

# साढ़े 7 करोड़ का पुल 2 साल से अधूरा

## लापरवाही : अब तक केवल कुछ आधे-अधूरे पिलर ही खड़े हो पाए



जिला मुख्यालय आना-जाना पड़ रहा है. स्थानीय ग्रामीणों का कहना है कि मध्यप्रदेश सेतु निगम द्वारा निर्माण कार्य में शुरुआत से ही गंभीरता नहीं दिखाई गई. ग्राम हरी निवासी सियालाल राठौर ने बताया कि दो साल से काम हो रहा है, लेकिन अब तक पुल तैयार नहीं हुआ. पहले लोग नदी के किनारे बनी पगडंडी से आते-जाते थे, लेकिन अब बारिश में यह रास्ता डूब जाता है. सामतपुर के विजय राठौर ने बताया कि पुल टूटने के कारण गांव के बच्चों का स्कूल जाने के लिए अब रोज 5 किलोमीटर का लंबा रास्ता तय

करना पड़ता है. इससे बच्चों को थकान होती है और उनकी पढ़ाई प्रभावित हो रही है. कई बार शिकायत करने के बावजूद पुल निर्माण की गति बेहद धीमी बनी हुई है. **कब बनेगा पुल?** यह पुल अनुपपुर जिला मुख्यालय से सामतपुर-हरी-बरी होते हुए फुनगा तक संपर्क मार्ग का हिस्सा है. 9 अक्टूबर 2019 को पुल का एक हिस्सा नदी में धंस गया था, जिसके बाद से वाहनों की आवाजाही बंद है. 2020 में सामतपुर की ओर से दूसरा छोर भी क्षतिग्रस्त हो गया.

## पूर्व मंत्री की मांग पर बन रहा पुल

पुल निर्माण के लिए पहले 6.80 करोड़ रुपए का प्रस्ताव तैयार किया गया था, जिसे बढ़ाकर 7.40 करोड़ की मंजूरी दी गई. लोक निर्माण विभाग भोपाल द्वारा 4 अक्टूबर 2021 को आदेश जारी किया गया था. प्रदेश के पूर्व खाद्य मंत्री बिसाल सिंह द्वारा सितंबर 2020 में पुल निर्माण की मांग मुख्यमंत्री से की गई थी, जिस पर सहमति मिली थी. जिला पंचायत अनुपपुर के मुख्य कार्यपालन अधिकारी तनय विश्वेश शर्मा ने बताया कि सेतु निगम को कार्य में तेजी लाने के निर्देश दिए गए हैं. लेकिन जमीन पर फिलहाल कोई ठोस प्रगति नजर नहीं आ रही.



## वन संपदा सप्ताह : 7 हजार पौधे वितरित

झाबुआ. बीते 5-6 वर्षों से पौधारोपण और वन संपदा समृद्धि हेतु शिवगंगा परिवार लगातार काम कर रहा है. इस अभियान के तहत सोमवार को शिवगंगा झाबुआ के जन संवर्धन दल की कार्यकर्ता किरण भूरिया के नेतृत्व में करीब 7 हजार पौधे वितरित किए गए. न स्वच्छ गांव-स्वस्थ परिवार के उद्देश्य के साथ आयोजित आरोग्य वन सप्ताह के प्रथम दिन आयोजित प्रशिक्षण व पौधा वितरण समारोह में कही.

# ग्रामीणों ने अपने खर्च से बना दी 3 किमी सड़क

## मार्ग की समस्या को देखते हुए करजू में किया निर्माण



मोहन बड़ोदिया, 7 जुलाई. मोहन बड़ोदिया जनपद पंचायत अंतर्गत ग्राम पंचायत करजू में ग्रामीणों ने स्वयं के खर्च से 3 किलोमीटर लंबा पथरों का

मार्ग बना दिया. ग्राम करजू के सुनील आर्य ने बताया कि बारिश के समय हमें खेत पर जाने के लिए काफी समस्या का सामना करना पड़ता

था एवं एक-एक फीट की चूड़ के मार्ग से हम निकलते थे. हमने इसकी सूचना कई बार ग्राम पंचायत को भी दी, लेकिन इस पर कोई ध्यान नहीं दिया गया. आर्य ने

नगर में इसी मार्ग पर भोना जी महाराज का देवस्थान भी है. जहां पर रोजाना ग्रामीण जाते हैं. इस मार्ग को बनाने में कुल 4 लाख का खर्च आया. ग्रामीण बुजमोहन दरवाजे वाले, संजय पाण्डे, अशोक खाती, अरविंद आर्य, राधेश्याम आदि ग्रामीणों का सहयोग रहा है. ग्रामीणों ने मांग की है कि इस मार्ग को खेत सड़क योजना से जोड़ा जाए, ताकि रास्ता और व्यवस्थित बन जाए.

बताया कि मार्ग पर हमने पथर डालकर रास्ता सही बना दिया, क्योंकि यह मार्ग 3 किलोमीटर लंबा है.

## लॉटरी के खेल में फंसीं दो बहनें, जहर खाया

सिवनी. सिवनी जिले में ऑनलाइन उगी का एक दुखद मामला सामने आया है. जहां लॉटरी के नाम पर खेल हो जाने के बाद दो सगी बहनों ने शर्म के चलते जहर खा लिया. इस घटना में एक बहन की मौत हो गई है, जबकि दूसरी की हालत गंभीर है. यह दुर्भाग्यपूर्ण घटना जिले के बरघाट थाना क्षेत्र के अखिवाड़ा गांव में हुई. परिवार वालों ने बताया कि उगी का एहसास होने के बाद दोनों बहनों ने इस बात को चरवालों से छिपाकर रखा. उन्हें डर था कि यदि घरवालों को पता चलनेगा तो क्या होगा. इसी डर और शर्मिंदगी के चलते उन्होंने यह आत्मघाती कदम उठा लिया. घटना के बाद दोनों बहनों को अस्पताल ले जाया गया, जहां बड़ी बहन चित्तेश्वरी पाण्डे की इलाज के दौरान मौत हो गई.

# जमधड़ नदी में पहुंच रही खुलेआम गंदगी



शुजालपुर, 7 जुलाई. शहर के मध्य से गुजरने वाली जीवनदायिनी मां जमधड़ नदी, जिसे वर्ष में एक बार भव्य आयोजन कर पूजा जाता है. उसी नदी के जल को वर्षभर गंदा करने में कोई कसर नहीं छोड़ी जा रही.

जनप्रतिनिधि व अधिकारी विगत कई वर्षों से शहर से निकलने वाले गंदे पानी और

## यह गंदा पानी सीधे नवज नदी में पहुंचता है

अब यह गंदगी और गंदा पानी आगे जाकर नवज नदी में मिलेगा. इसी नवज नदी पर बने बामनघाट का पानी पेयजल के रूप में शहर के हजारों रहवासी पीते हैं. ऐसे में अंदाजा लगाया जा सकता है कि शहर में किस तरह का पेयजल वितरित हो रहा है. यदि इस विषय को लेकर प्रशासन और जवाबदार सजग नहीं हुए, तो भविष्य में गंभीर परिणाम भी नागरिकों को भोगना पड़ सकते हैं.

गंदगी को नदी में मिलने से रोकने के लिए करोड़ रुपए की लागत वाली योजना मंजूर होने की बात तो करते हैं, लेकिन वास्तविकता में नदी में बहने वाली जलधारा को शहर से निकलने वाला गंदा पानी और गंदगी दूषित कर रही है. बड़े आश्चर्य की बात है कि गत माह प्रदेशभर में जोर-शोर पर जल गंगा संवर्धन अभियान मनाया गया. शाजालपुर जिले में भी इसको लेकर आयोजन हुए, स्थानीय नगर

# कलेक्टर गर्ग ने हिमांशु को किया सम्मानित

मंदसौर 7 जुलाई. मुख्य चिकित्सा एवं स्वास्थ्य अधिकारी डॉ गोविंद सिंह चौहान मंदसौर द्वारा बताया गया की डिविजनल कमांडेंट होमगार्ड से प्राप्त निर्देश पर डॉ हिमांशु यजुर्वेदी को राज्य होमगार्ड प्रशिक्षण केंद्र, भोपाल में एक सप्ताह के नागरिक सुरक्षा एवं आपदा प्रबंधन विषय पर मास्टर ट्रेनर का प्रशिक्षण पूर्ण करने के पश्चात उप पुलिस महानिरीक्षक मनीष कुमार अग्रवाल के द्वारा प्रमाण पत्र प्रदाय किया गया.



विभाग मंदसौर के विगत 60 वर्ष के इतिहास में और इस प्रशिक्षण में मध्य प्रदेश के सभी प्रतिभागियों में डॉ हिमांशु यजुर्वेदी पहले ऐसे चिकित्सक प्रतिभागी हैं जिनको यह अवसर और मानद रैंक प्राप्त हुआ है, डॉ यजुर्वेदी वर्ष 2017 से इस कार्य में संलग्न हैं. सिविल डिफेंस विभाग, भारत सरकार के गृह मंत्रालय का एक

## न्यायालय में दो पहिया वाहनों से आने का संदेश

शाजापुर. प्रधान जिला एवं सत्र न्यायाधीश व अध्यक्ष जिला विधिक सेवा प्राधिकरण शाजापुर आनंद कुमार तिवारी द्वारा स्वयं तथा उनके निर्देशन में जिला मुख्यालय शाजापुर के सभी न्यायाधीशगण, जिला विधिक सेवा प्राधिकरण, शाजापुर के अधिकारीगण आज अपने कर्तव्य स्थल न्यायालय में दो पहिया वाहन बाईक/स्कूटी से उपस्थित हुए. साथ ही प्रधान जिला न्यायाधीश व अध्यक्ष आनंद कुमार तिवारी द्वारा यह भी निर्धारित किया है कि सभी न्यायाधीशगण एवं न्यायालय के कर्मचारीगण सप्ताह में 2 दिवस सोमवार एवं शनिवार को अपनी कारों से न आकर दो पहिया वाहन बाईक, स्कूटी, साइकिल का अपनी सुविधा अनुसार उपयोग करेंगे.

## मनासा में 4 दिन में 30 हजार सीड बाल रोपण

नगर परिषद, गायत्री परिवार, भारत विकास परिषद से चला महाअभियान

# मनासा में 4 दिन में 30 हजार सीड बाल रोपण

## नगर परिषद, गायत्री परिवार, भारत विकास परिषद से चला महाअभियान

मनासा. पर्यावरण संरक्षण और हरियाली को बढ़ावा देने के उद्देश्य से पर्यावरण मित्र संस्था, मनासा ने एक ऐतिहासिक कदम उठाते हुए पठार क्षेत्र में 30,000 सीडबाल रोपण अभियान की शुरुआत की. यह चार दिवसीय अभियान क्षेत्र के पर्यावरण संतुलन और जैव विविधता को पुनर्जीवित करने की दिशा में एक ठोस प्रयास है. प्रथम दिन ग्यारह हजार बीज रोपे गये.

संस्था द्वारा तैयार किए गए सीडबाल स्थानीय जलवायु के अनुरूप बनाए गए हैं. जिनमें नीम, शीशम, करंज, पलाश, खेल और खजूब जैसे छायादार व औषधीय

## हरियाली की ओर सामूहिक कदम

पठार क्षेत्र में 30,000 सीडबाल रोपण अभियान मनासा के लिए एक प्रेरणादायक पहल बन गया है. यह साबित करता है कि जब सामूहिक संगठन, स्थानीय प्रशासन और आम नागरिक एक साथ आते हैं, तो कोई भी बड़ा लक्ष्य संभव है. एक बीज, एक जीवन की भावना के साथ यह अभियान न केवल हरियाली बढ़ाएगा, बल्कि भविष्य की पीढ़ियों को भी शुद्ध व सुरक्षित पर्यावरण की सीमाएं देगा.

गुणों से युक्त पेड़ों के बीज शामिल हैं. मिट्टी, गोबर, जैविक खाद और बीज के मिश्रण से बने इन सीडबाल को वर्षा ऋतु में रोपित किया जा रहा है, जिससे इनके अंकुरित होने की संभावना अत्यधिक बढ़ जाती है. इस अभियान को सफल बनाने में नगर परिषद मनासा, गायत्री परिवार

पर्यावरण मित्र संस्था के संयोजक आनंद मानावत ने बताया कि, हमारा उद्देश्य केवल पौधारोपण करना नहीं, बल्कि हरियाली की स्थायित्व देना है. सीडबाल एक सरल लेकिन प्रभावशाली तकनीक है, जिससे दूरदराज के क्षेत्रों में भी बिना अधिक प्रयास के वनस्पति विस्तार किया जा सकता है. संस्था का मानना है कि सामूहिक प्रयासों से ही पर्यावरणीय संकट से निपटा जा सकता है, और ऐसे अभियानों से न केवल हरियाली बढ़ेगी, बल्कि वर्षा, नमी और वन्यजीवों की वापसी भी सुनिश्चित हो सकेगी.

# नपा की स्वच्छता शाखा ने वेस्ट सामग्रियों से तैयार किया राफेल

झाबुआ. नगरपालिका अध्यक्ष कविता सिंगार, उपाध्यक्ष लाखनसिंह सोलंकी एवं नपा सीएमओ मिलन पटेल के मार्गदर्शन में नगरपालिका की स्वच्छता शाखा टीम द्वारा वेस्ट सामग्रियों से विभिन्न कलाकृतियों का निर्माण कार्य जारी है.



इसी क्रम में नपा के स्वच्छता शाखा प्रभारी टोनी मलिया के नेतृत्व में सफाई टीम ने भव्य आकृति का राफेल तैयार किया है. जिसे बनाने में 2 हजार 400 वेस्ट प्लास्टिक बोतलों का उपयोग होने के साथ 6 टायर, 4 ड्रम और एलाउंस बोर्ड्स का इस्तेमाल किया गया है. जिससे राफेल तैयार कर इसे फिलहाल बस स्टैंड के

# गर्भवती महिलाओं का रखें ध्यान : सोमवंशी

## समय-सीमा की बैठक में कलेक्टर ने दिए निर्देश

नवभारत न्यूज सीधी 7 जुलाई. समय-सीमा पत्रों की समीक्षा बैठक में कलेक्टर स्वरोचिष सोमवंशी ने बरसात के महीने में गर्भवती महिलाओं के स्वास्थ्य की विशेष निगरानी रखने के निर्देश दिए हैं.



कलेक्टर ने कहा कि बरसात के मौसम में स्वास्थ्य कर्मियों को जिम्मेदारी बढ़ जाती है. आशा तथा एएनएम के माध्यम से गर्भवती महिलाओं के स्वास्थ्य की सतत निगरानी रखी जाए. उन्हें समय पर टीका, दवाइयां एवं पोषण आहार उपलब्ध कराया जाए. सुरक्षित प्रसव के लिए आवश्यक व्यवस्थाएं की जाएं.

प्रसव की तिथि के आधार पर उनके संपर्क में रहते हुए सभी कार्यवाहियों की जाएं. सीएम हेल्पलाइन में दर्ज शिकायतों के निराकरण की समीक्षा करते हुए कलेक्टर ने कहा कि सभी अधिकारी सीएम हेल्पलाइन में दर्ज शिकायतों को गंभीरता से लें.

# नपा के 22 कर्मचारियों को नोटिस जारी

नीमच. जिला कलेक्टर ने जनसुनवाई, सीएम हेल्पलाइन व ई-केवाईसी प्रकरणों का त्वरित निराकरण करने के निर्देश दिए हैं. नगर पालिका परिषद नीमच के कुछ कर्मचारियों द्वारा कार्य में लापरवाही बरतने पर सीएमओ दुर्गा बामनिया ने 22 कर्मचारियों को नोटिस जारी कर 3 दिवस का वेतन काटने के निर्देश दिए गए हैं. ई-केवाईसी कार्य में उत्तरोत्तर प्रगति नहीं होने पर 10 का वेतन भी रोक दिया है. नगर पालिका परिषद के कार्यालय अधीक्षक कन्हैयालाल शर्मा ने बताया कि जनसुनवाई के प्रकरणों का समय पर निराकरण नहीं करने के कारण 4 कर्मचारी, सीएम हेल्पलाइन के निराकरण में लापरवाही कर रहे थे.



# खजराना मंदिर पहुंचे अध्यक्ष हेमंत

इंदौर. भारतीय जनता पार्टी के प्रदेश अध्यक्ष व विश्वायक हेमंत खण्डेलवाल ने सोमवार को इंदौर के खजराना गणेश मंदिर पहुंचकर पूजन अर्चन कर आशीर्वाद लिया एवं प्रदेशवासियों की सुख समृद्धि की कामना की. इस दौरान मंत्री कैलाश विजयवर्गीय, तुलसीराम सिलावट, संभागा प्रभारी राधेन्द्र

गौतम, सांसद शंकर लालवानी, महापौर पुष्पमित्र भार्गव, प्रदेश मीडिया प्रभारी आशीष उषा अग्रवाल, विश्वायक मधु वर्मा, रमेश मेंदोला, गोतू शुक्ला, मालिनी गौड़, महेंद्र हांडिया, उषा ठाकुर, पूर्व विश्वायक सुदर्शन गुप्ता, जिला अध्यक्ष सुमित मिश्रा, इंदौर ग्रामीण जिला अध्यक्ष श्रवण चावड़ा एवं प्रदेश सह मीडिया प्रभारी दीपक जैन उपस्थित रहे.

# निर्देश कमिश्नर ने नगर निगम की सीवर लाइन के कार्य 31 दिसंबर तक पूरा करने का अल्टीमेटम

## कचरा फैलाने वालों के खिलाफ दंडात्मक कार्यवाही करें

नवभारत न्यूज रीवा, 7 जुलाई, कमिश्नर बीएस जामोद ने नगर निगम सभागार में आयोजित बैठक में नगर निगम के कार्यों और विकास योजनाओं की समीक्षा की. कमिश्नर ने कहा कि रीवा तेजी से विकसित होने वाला शहर है. इसे अधोसंरचना विकास के साथ-साथ स्वच्छता में भी अखिल बनाएं. बाजार तथा सार्वजनिक स्थलों में रात में साफ-सफाई कराएं. सफाई के बाद यदि कोई कचरा फैलाता है तो दण्डात्मक कार्यवाही करें. हर घर से कचरा संग्रहण की व्यवस्था को अधिक

निर्माण की ठीक से मॉनीटरिंग न करने पर कमिश्नर ने प्रभारी अधिकारी आवास को कारण बताओ नोटिस देने के निर्देश दिए. बैठक में कमिश्नर ने कहा कि शहर में स्वच्छता के लिए पुनः अभियान शुरू करें. प्रत्येक वार्ड के लिए नोडल अधिकारी तैनात कर दें. सफाई अभियान की लगातार मानीटरिंग करें. व्यापारी संघों और

दिसम्बर माह तक पूरा हो जायेगा कार्य बैठक में आयुक्त नगर निगम डॉ सोरभ सोनवडे ने बताया कि अमृत-1 योजना में 363.64 किलोमीटर में सीवर लाइन बिछाने का कार्य किया जा रहा है. इसमें से 229.4 किलोमीटर में पाइपलाइन बिछाने का कार्य पूरा हो गया है. दिसम्बर माह तक कार्य पूरा हो जाएगा. इसके तहत 6 सीवर ट्रीटमेंट प्लांट का कार्य इसी माह के अंत तक पूरा हो जाएगा. केवल जयंती कुंज एसटीपी के उन्मयन का कार्य शेष बचेगा. गंदे नालों के पानी के ट्रीटमेंट के लिए इजरायली तकनीक का उपयोग करने के लिए कार्य शुरू हो गया है. अमृत-2 योजना इंटेक वेल जलशोधन संयंत्र और पाइपलाइन बिछाने का कार्य किया जा रहा है. इसमें स्वीकृत 12 टिकियों में से 4 का निर्माण कार्य पूरा हो गया है. शेष का कार्य दो माह में पूरा हो जाएगा. अमृत-2 योजना से कुंवर तालाब तथा झलबदरी तालाब में जल संरक्षण का कार्य पूरा हो गया है. बैठक में कार्यालयन यंत्री राजेश सिंह, कार्यपालन यंत्री एचके त्रिपाठी, सहायक यंत्री एसके गर्ग उपस्थित रहे.

अन्य संगठनों के साथ बैठक करके बाजार में साफ-सफाई की व्यवस्था सुनिश्चित करें. बैठक में कमिश्नर ने कहा कि इस साल प्रदेश भर में लगातार अच्छी वर्षा हो रही है.

# भुगतान नहीं होने से किसान नाराज



नवभारत न्यूज रीवा, 7 जुलाई. भारतीय किसान युनियन टिकट द्वारा कलेक्टर के सामने धान बिक्री का भुगतान न किये जाने सहित विभिन्न मांगों को लेकर प्रदर्शन किया गया और ज्ञापन सौंप कर कार्यवाही की मांग की गई. दरअसल सेवा सहकारी

संस्था बीड़ा क्रमांक दो में वर्ष 2024-25 की धान की बिक्री 63 किसानों ने की थी. जिसका भुगतान भ्रष्टाचार के चलते किसानों को नहीं हो पाया. आन्दोलन में जिला अध्यक्ष सुग्रीव सिंह, किसान नेता मा. बुद्धसेन पटेल, उमेश पटेल, विश्वनाथ पटेल, हरिहर प्रसाद पटेल,

भुगतान नहीं होने के विरोध में भारतीय किसान युनियन के किसानों ने कलेक्टर के सामने चक्काजाम किया. किसानों के प्रदर्शन को देखते हुए एसडीएम, तहसीलदार और पुलिस बल पहुंचा और किसानों की बात सुनी. तहसीलदार ने किसानों से बात की और एक प्रतिनिधि मंडल किसानों का कलेक्टर से मिलने पहुंचा जहां पूरी बात रखी गई. जिस पर कलेक्टर ने आश्वासन दिया धरना समाप्त कर दें, 45 दिन के अंदर पूरे मामले की जांच कराकर निराकरण किया जायेगा और भुगतान होगा. धनश्याम सिंह, अखिलेश पटेल, वीरभद्र सिंह आदि मौजूद रहे.